
Shri Suryaryadvadashaka Stuti

श्रीसूर्यार्यादशकस्तुतिः

Document Information



Text title : Shri Suryaryadvadashaka Stuti

File name : sUryAryAdvAdashakastutiH.itx

Category : navagraha, dashaka, dvAdasha, stuti

Location : doc_z_misc_navagraha

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2022

sanskritdocuments.org



ಶ್ರೀಸೂರ್ಯಾರ್ಯಾದ್ವಾದಶಕಸ್ತುತಿಃ



ಉದ್ಯನ್ನದ್ಯ ವಿವಸ್ವಾನಾರೋಹನ್ನುತ್ತರಾಂ ದಿವಂ ದೇವಃ .
ಹೃದ್ರೋಗಂ ಮಮ ಸೂರ್ಯೋ ಹರಿಮಾಣಂ ಚ ನಾಶಯತು ಮೇ ಮಿತ್ರಃ .. 1..
ಓಂ ಮಿತ್ರಾಯ ನಮಃ .
ನಿಮಿಷಾರ್ಥೈನೈಕೇನ ಕ್ರಮಮಾಣೋ ದ್ವೇ ಶತೇ ದ್ವೇ ಸಹಸ್ರೇ ಚ .
ಯೋ ಯೋಜನಾನಾಂ ನಮೋಽಸ್ತು ತಸ್ಮೈ ಶ್ರೀನಲಿನನಾಥಾಯ ರವಯೇ .. 2..
ಓಂ ರವಯೇ ನಮಃ .
ಶಿವಸ್ವರೂಪಾದ್ ಜ್ಞಾನಂ ತ್ವತ್ತೋ ಮುಕ್ತಿಂ ಜನಾರ್ದನಾಕಾರಾತ್ .
ಶಿಖಿರೂಪಾಚ್ಚೈ ಶ್ವರ್ಯಂ ಭವತಶ್ಚಾರೋಗ್ಯಮಿಚ್ಛಾಮ್ಯಹಂ ಸೂರ್ಯ .. 3..
ಓಂ ಸೂರ್ಯಾಯ ನಮಃ .
ಕರ್ಮಜ್ಞಾನಖದಶಕಂ ಮನಶ್ಚ ಜೀವ ಇತಿ ವಿಶ್ವಸರ್ಗಾಯ .
ಯೋ ದ್ವಾದಶಧಾ ಚರತಿ ದ್ವಾದಶಕಲೋ ಮುದೇಽಸ್ತು ಮೇ ಭಾನುಃ .. 4..
ಓಂ ಭಾನವೇ ನಮಃ .
ತ್ವಮೃಗ್ಯಜುಸ್ತ್ವಂ ತ್ವಂ ಸಾಮಾಧರ್ವಸ್ತ್ವಂ ತ್ವಮಾಗಮಸ್ತ್ವಂ ವಷಟ್ಕಾರಃ .
ತ್ವಂ ಹಂಸಃ ಪರಮಹಂಸಃ ತ್ವಂ ಪ್ರಾಜ್ಞಃ ತ್ವಂ ಮಹತ್ತ್ವಂ ಖಗೋಽಸಿ ತ್ವಂ .. 5..
ಓಂ ಖಗಾಯ ನಮಃ .
ತ್ವಚಿ ದೋಷಾ ದೃಶಿ ದೋಷಾ ಹೃದಿ ದೋಷಾ ಯೇ ನಿಖಿಲೇಂದ್ರಿಯೇಷು ದೋಷಾಃ
.
ತಾನ್ಭಗವಾನಪನಯತು ಕೃಪಾತರಂಗಿತದೃಷ್ಟ್ಯಾ ಮಮ ಪೂಷಾ .. 6..
ಓಂ ಪೂಷ್ಣೇ ನಮಃ .
ತಿಮಿರಮಿವ ನೇತ್ರತಿಮಿರಂ ಪಟಲಮಿವ ರೋಗಪಟಲಂ ಕೋಶಾತ್ .
ಕಾಚಮಿವಾಧಿಂ ನಿರಾಕುರ್ಯಾತ್ ಕಾಲತ್ರಯಾಚ್ಛೋರ್ಹಿರಣ್ಯಗರ್ಭೋಽಸೌ .. 7..
ಓಂ ಹಿರಣ್ಯಗರ್ಭಾಯ ನಮಃ .
ಧರ್ಮಾರ್ಥಕಾಮಮೋಕ್ಷಪ್ರತಿಘಾತಾನುಗ್ರವೇಗತಾಪಕರಾನ್ .
ಬಂದೀಕೃತೇಂದ್ರಿಯಗಣಾನ್ ಗದಾನ್ ಚಂಡಾಂಶುರಪನಯತು ಮರೀಚಿಃ .. 8..
ಓಂ ಮರೀಚಯೇ ನಮಃ .
ಯೇನ ವಿನಾಂಧಂ ತಿಮಿರಂ ಜಗದೇತಿ ಯಸ್ಮಿನ್ನತಿ ಚ ಸುಬೋಧಂ .

ತಂ ಚ ನಲಿನೀಭರ್ತಾರಂ ಹರ್ತಾರಮಾಪದೋ ನೌಮ್ಯಹಮಾದಿತ್ಯಂ .. 9..

ಓಂ ಆದಿತ್ಯಾಯ ನಮಃ .

ಯಸ್ಯ ಸಹಸ್ರಾಭೀಶೋರಭೀಶುಲೇಶೋ ಹಿ ಹಿಮಾಂಶುಬಿಂಬಗತಃ .

ಭಾಸಯತಿ ನಕ್ಷತ್ರಖಿಲಂ ಖಿಲಯತು ವಿಪದಃ ಸದಾ ಸವಿತಾ .. 10..

ಓಂ ಸವಿತ್ರೇ ನಮಃ .

ಕಾಶಾಶ್ಮರಿದುರ್ನಾಮತ್ವಗ್ನೋಗಮಹೋದರ ಪ್ರಮೇಹಾಂಶ್ಚ .

ಗ್ರಹಣೇ ಭಗಂದರಾದ್ಯಾನ್ ಮಹಾರುಜಸ್ವ ಮರ್ಕ ಹರಸಿ ಜಂತೂನಾಂ .. 11..

ಓಂ ಅರ್ಕಾಯ ನಮಃ .

ತ್ವಂ ಶರಣಂ ತ್ವಂ ಮಾತಾ ತ್ವಂ ಚ ಪಿತಾ ತ್ವಂ ಧನಂ ತ್ವಮಾಚಾರ್ಯಃ .

ತ್ವಂ ಭರ್ತಾ ತ್ವಂ ಹರ್ತಾ ವಿಪದಾಂ ಪ್ರಸೀದ ಭಾಸ್ಕರ ಮೇ ಸತತಂ .. 12..

ಓಂ ಭಾಸ್ಕರಾಯ ನಮಃ .

ಇತ್ಯಾರ್ಯಾದ್ವಾದಶಕಂ ಸಾಂಬಾತ್ಪುರತೋ ನಭಃಸ್ಥಲಾತ್ಪತಿತಂ .

ಪಠತಾಂ ಭಾಗ್ಯಸಮೃದ್ಧಿಃ ಭೂಯಸೀ ಸಮಸ್ತರೋಗೋಪಶಾಂತಿಶ್ಚ .. 13..

ಚಾಕ್ಷುಷ್ಮತೀಂ(1) ವಿದ್ಯಾಂ ಸೌರೀಂ ಜಪ್ತ್ವಾ ಸದಾವನಯಾಽಽನಮ್ಯ ಮಾತಾಂಡಂ .

ಅಂಧಾನಾಂ ಜನ್ಮತೋ ದೃಷ್ಟಿಃ ಶೀಘ್ರಂ ಗೃಹ್ಣಾತಿ ದೂರತೋ ವಿಷಯಾನ್ .. 14..

ಹೇಮಾಂಭೋಜಪ್ರವಾಲಪ್ರತಿಮನಿಜರುಚಿಂ ಚಾರು ಖಟ್ಟಾಂಗಪದ್ಮಂ

ಚಕ್ರಂ ಶಕ್ತಿಂ ಚ ಪಾಶಂ ಸೃಣಿಮತಿರುಚಿರಾಮಕ್ಷಮಾಲಾಂ ಕಪಾಲಂ .

ಹಸ್ತಾಂಭೋಜೈರ್ಧಾನಂ ತ್ರಿನಯನವಿಲಸದ್ವೇದವಕ್ತಾಭಿರಾಮಂ

ಮಾತಾಂಡಂ ವಲ್ಲಭಾರ್ಥಂ ಮಣಿಮಯಮಕುಟಂ ಹಾರದೀಪ್ತಂ ಭಜಾಮಃ .. 15..

ಸೂರ್ಯಂ ಸುಂದರಲೋಕನಾಥಮಮೃತಂ ವೇದಾಂತಸಾರಂ ಶಿವಂ

ಜ್ಞಾನಂ ಬ್ರಹ್ಮಮಯಂ ಸುರೇಶಮಮಲಂ ಲೋಕೈಕಚಿತ್ತಂ ಸ್ವಯಂ .

ಇಂದ್ರಾದಿತ್ಯ ನರಾಧಿಪಂ ಸುರಗುರುಂ ತ್ರೈಲೋಕ್ಯ ಚೂಡಾಮಣಿಂ

ವಿಷ್ಣುಬ್ರಹ್ಮ ಶಿವಸ್ವರೂಪಮನಿಶಂ ವಂದೇ ಸದಾ ಭಾಸ್ಕರಂ .. 16..

ಭಾನೋ ಭಾಸ್ಕರ ಮಾತಾಂಡ ಚಂಡರಶ್ಮೀ ದಿವಾಕರ .

ಆಯುರಾರೋಗ್ಯಮೈಶ್ವರ್ಯಂ ವಿದ್ಯಾಂ ದೇಹಿ ನಮೋಽಸ್ತುತೇ .. 17..

1 ಚಕ್ಷುಷ್ಮತೀ ವಿದ್ಯಾ-ಚಾಕ್ಷುಷೋಪನಿಷದಿ-ಅಸ್ಯಾಃ ಚಾಕ್ಷುಷೀ ವಿದ್ಯಾಯಾಃ

ಅಹಿರ್ಬುದ್ಧ್ಯಃ

ಋಷಿಃ . ಗಾಯತ್ರೀ ಛಂದಃ . ಸೂರ್ಯೋ ದೇವತಾ . ಚಕ್ಷುರೋಗನಿವೃತ್ತಯೇ ಜಪೇ

ವಿನಿಯೋಗಃ .

(ಮಂತ್ರಃ) ಓಂ ಚಕ್ಷುಃ ಚಕ್ಷುಃ ಚಕ್ಷುಃ ತೇಜಃ ಸ್ಥಿರೋ ಭವ . ಮಾಂ ಪಾಹಿ ಪಾಹಿ .

ತ್ವರಿತಂ ಚಕ್ಷುರೋಗಾನ್ ಶಮಯ ಶಮಯ . ಮಮ ಜಾತರೂಪಂ ತೇಜೋ

ದರ್ಶಯ ದರ್ಶಯ .

ಯಥಾಽಹಮಂಧೋ ನ ಸ್ಯಾಂ ತಥಾ ಕಲ್ಪಯ ಕಲ್ಪಯ ಕಲ್ಯಾಣಂ ಕುರು ಕುರು .
ಯಾನಿ ಮಮ

ಪೂರ್ವಜನ್ಮೋಪಾರ್ಜಿತಾನಿಃಚಕ್ಷುಃಪ್ರತಿರೋಧಕದುಷ್ಕೃತ್ಯಾನಿ ಸರ್ವಾಣಿ
ನಿರ್ಮೂಲಯ

ನಿರ್ಮೂಲಯ . ಓಂ ನಮಶ್ಚಕ್ಷುಸ್ತೇಜೋದಾತ್ರೇ ದಿವ್ಯಾಯ ಭಾಸ್ಕರಾಯ . ಓಂ
ನಮಃ

ಕರುಣಾಕರಾಯಾಮೃತಾಯ . ಓಂ ನಮಃ ಸೂರ್ಯಾಯ . ಓಂ ನಮೋ ಭಗವತೇ
ಸೂರ್ಯಾಕ್ಷಿತೇಜಸೇ

ನಮಃ . ಖೇಚರಾಯ ನಮಃ . ಮಹತೇ ನಮಃ . ರಜಸೇ ನಮಃ . ತಮಸೇ ನಮಃ .
ಅಸತೋ ಮಾ

ಸದ್ಗಮಯ . ತಮಸೋ ಮಾ ಜ್ಯೋತಿರ್ಗಮಯ . ಮೃತ್ಯೋರ್ಮಾ ಅಮೃತಂ
ಗಮಯ . ಉಷ್ಣೋ

ಭಗವಾಂಭುಚಿರೂಪಃ . ಹಂಸೋ ಭಗವಾನ್ ಶುಚಿರಪ್ರತಿರೂಪಃ . ಯ ಇಮಾಂ
ಚಕ್ಷುಷ್ಮತೀವಿದ್ಯಾಂ

ಬ್ರಾಹ್ಮಣೋ ನಿತ್ಯಮಧೀತೇ ನ ತಸ್ಯಾಕ್ಷಿರೋಗೋ ಭವತಿ . ನ ತಸ್ಯ ಕುಲೇ ಅಂಧೋ
ಭವತಿ .

ಅಷ್ಟೈ ಬ್ರಾಹ್ಮಣಾನ್ ಗ್ರಾಹಯಿತ್ವಾ ವಿದ್ಯಾಸಿದ್ಧಿರ್ಭವತಿ . ಓಂ ವಿಶ್ವರೂಪಂ ಘೃಣಿನಂ
ಜಾತವೇದಸಂ ಹಿರಣ್ಮಯಂ ಪುರುಷಂ ಜ್ಯೋತಿರೂಪಂ ತಪಂತಂ . ವಿಶ್ವಸ್ಯ

ಯೋನಿಂ ಪ್ರತಪಂತಮುಗ್ರಂ
ಪುರಃ ಪ್ರಜಾನಾಮುದಯತ್ಯೇಷ ಸೂರ್ಯಃ . ಓಂ ನಮೋ ಭಗವತೇ ಆದಿತ್ಯಾಯ

ಅಹೋವಾಹಿನ್ಯಹೋ ವಾಹಿನಿ ಸ್ವಾಹಾ . ಓಂ ವಯಃ ಸುಪರ್ಣಾ ಉಪಸೇದುರಿಂದ್ರಂ
ಪ್ರಿಯಮೇಧಾ

ಋಷಯೋ ನಾಧಮಾನಾಃ . ಅಪಧ್ವಾಂತಮೂರ್ಣುಹಿ ಪೂರ್ಧ್ವಿ ಚಕ್ಷುರ್ಮುಗ್ಧ್ಯಸ್ಮಾನ್ನಿಧಂ
ಬದ್ಧಾನ್ . ಪುಂಡರೀಕಾಕ್ಷಾಯ ನಮಃ . ಪುಷ್ಕರೇಕ್ಷಣಾಯ ನಮಃ . ಅಮಲೇಕ್ಷಣಾಯ

ನಮಃ . ಕಮಲೇಕ್ಷಣಾಯ ನಮಃ . ವಿಶ್ವರೂಪಾಯ ನಮಃ . ಮಹಾವಿಷ್ಣವೇ ನಮಃ
.

ಚಾಕ್ಷುಷ್ಮತೀ ವಿದ್ಯಾ -ಅಕ್ಷುಪ್ಪನಿಷದಿ-
ಓಂ ನಮೋ ಭಗವತೇ ಸೂರ್ಯಾಕ್ಷಿತೇಜಸೇ ನಮಃ . ಓಂ ಖೇಚರಾಯ ನಮಃ
.

ಓಂ ಮಹಾಸೇನಾಯ ನಮಃ . ಓಂ ತಮಸೇ ನಮಃ . ಓಂ ರಜಸೇ ನಮಃ . ಓಂ
ಸತ್ತ್ವಾಯ ನಮಃ .

ಶ್ರೀಸೂರ್ಯಾರ್ಯಾದ್ವಾದಶಕಸ್ತುತಿಃ

ಅಸತೋ ಮಾ ಸದ್ಗಮಯ . ತಮಸೋ ಮಾ ಜ್ಯೋತಿರ್ಗಮಯ . ಮೃತ್ಯೋರ್ಮಾ
ಅಮೃತಂ ಗಮಯ . ಉಷ್ಣೋ

ಭಗವಾನ್ ಶುಚಿರೂಪಃ . ಹಂಸೋ ಭಗವಾನ್ ಶುಚಿರಪ್ರತಿರೂಪಃ . ವಿಶ್ವರೂಪಂ
ಘೃಣಿನಂ

ಜಾತವೇದಸಂ ಇರಾಮಯಂ ಜ್ಯೋತೀರೂಪಂ ತಪಂತಂ . ಸಹಸ್ರರಶ್ಮಿಃ ಶತಧಾ
ವರ್ತಮಾನಃ


ಪ್ರಾಣಃ ಪ್ರಜಾನಾಮುದಯತ್ಯೇಷ ಸೂರ್ಯಃ . ಓಂ ನಮೋ ಭಗವತೇ
ಶ್ರೀಸೂರ್ಯಾರ್ಯಾಕ್ಷಿತೇಜಸೇಽಹೋ

ವಾಹಿನಿ ವಾಹಿನಿ ಸ್ವಾಹಾ ..


ಇತಿ ಶ್ರೀಸೂರ್ಯಾರ್ಯಾದ್ವಾದಶಕಸ್ತುತಿಃ ಸಮಾಪ್ತಾ .

(This is similar to sUryastutI dvAdashAryA sAmbakRita)

Proofread by Aruna Narayanan

——
Shri Suryaryadvadashaka Stuti

pdf was typeset on July 10, 2022

——
Please send corrections to sanskrit@cheerful.com

